



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

**NATIONAL BULLETIN**

DATE: 16.09.2024

പ്രധാന വാർത്തകൾ

TIME : 07.25 AM

1. പ്രധാനമന്ത്രി നരേന്ദ്രമോദി ഇന്ന് ഗുജറാത്തിലെ വിവിധ വികസന പദ്ധതികൾക്ക് തുടക്കം കുറിക്കും. ആഗോള പുനരുപയോഗ ഊർജ്ജ നിക്ഷേപക സംഗമം പ്രധാനമന്ത്രി ഉദ്ഘാടനം ചെയ്യും.

**Prime Minister Narendra Modi will inaugurate various development projects in Gujarat today. The Prime Minister will also inaugurate the fourth RE Invest Global Industrial Meet.**

2. യുഎസ് മുൻ പ്രസിഡന്റും റിപ്പബ്ലിക്കൻ സ്ഥാനാർത്ഥിയുമായ ഡോണൾഡ് ട്രംപിന് നേരെ വീണ്ടും ആക്രമണ ശ്രമം. ട്രംപ് സുരക്ഷിതൻ.

**Another attempt to attack US former president and Republican candidate Donald Trump yesterday. Donald Trump has said that he is safe and well.**

3. ഒരുമയുടെ സന്ദേശവുമായി തിരുവോണം ആഘോഷിച്ച് ലോകമെമ്പാടുമുള്ള മലയാളികൾ. സ്നേഹത്തിന്റെയും സാഹോദര്യത്തിന്റെയും സന്ദേശവുമായി ഇന്ന് നബിദിനം.

**Malayalis all over the world celebrate Thiruvonam. Eid Milad-un-Nabi, the birthday of Prophet Muhammad is celebrated today with a message of love and brotherhood.**

---

4. ആദ്യ 100 ദിനത്തിൽ അടിസ്ഥാന സൗകര്യവികസനത്തിനും കാർഷികമേഖലയ്ക്കും തൊഴിൽസൃഷ്ടിയ്ക്കും ഊന്നൽ നൽകി മൂന്നാം മോദി സർക്കാർ.

**In the first 100 days of the third term, Modi government emphasized on infrastructure development, agriculture and job creation.**

5. ജമ്മു കശ്മീരിൽ ആദ്യഘട്ട നിയമസഭാ തിരഞ്ഞെടുപ്പിനുള്ള പരസ്യ പ്രചാരണം ഇന്ന് അവസാനിക്കും.

**Campaigning to end today for the first phase of assembly elections in Jammu and Kashmir.**

6. ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ ഇന്ന് ദക്ഷിണ കൊറിയയെ നേരിടും.

**India will take on South Korea in the Asian Champions Hockey semi-final today.**

\*\*\*\*\*

## **PM JHARKHAND**

റെയിൽ ഗതാഗതത്തിന്റെ വിപുലീകരണം രാജ്യത്തിൻറെ കിഴക്കൻ മേഖലയുടെ സമ്പദ്വ്യവസ്ഥയെ ശക്തിപ്പെടുത്തുമെന്ന് പ്രധാനമന്ത്രി നരേന്ദ്ര മോദി. ജാർഖണ്ഡിലെ റാഞ്ചിയിൽ 660 കോടി രൂപയുടെ വിവിധ റെയിൽ പദ്ധതികളുടെ ശിലാസ്ഥാപനവും സമർപ്പണവും നിർവ്വഹിച്ച് സംസാരിക്കുകയായിരുന്നു പ്രധാനമന്ത്രി. ആറ് വന്ദേ ഭാരത് ട്രെയിനുകൾ ശ്രീ മോദി ഫ്ലാഗ് ഓഫ് ചെയ്തു. പ്രധാനമന്ത്രി ആവാസ് യോജന-ഗ്രാമീൺ പദ്ധതിയുടെ ആദ്യ ഗഡുവായ മുപ്പത്തിരണ്ട് കോടി രൂപ ഗുണഭോക്താക്കൾക്ക് പ്രധാനമന്ത്രി ഡിജിറ്റലായി കൈമാറി. 32,000 വീടുകളുടെ

---

അനുമതി പത്രങ്ങളും വിതരണം ചെയ്യും. ജംഷഡ്പുരിലെ ഗോപാൽ മൈതാനിയിൽ നടന്ന പൊതുയോഗത്തിലും പ്രധാനമന്ത്രി പങ്കെടുത്തു.

\*\*\*\*\*

## **HEADLINE-1**

### **PM-GUJARAT (INTRO)**

പ്രധാനമന്ത്രി നരേന്ദ്രമോദി ഇന്ന് ഗുജറാത്തിലെ വിവിധ വികസന പദ്ധതികൾക്ക് തുടക്കം കുറിക്കും. ഗാന്ധിനഗറിൽ നടക്കുന്ന നാലാമത് ആഗോള പുനരുപയോഗ ഊർജ്ജ നിക്ഷേപക സംഗമവും പ്രധാനമന്ത്രി ഉദ്ഘാടനം ചെയ്യും.

വിശദാംശങ്ങളിലേക്ക്.....

(വോയിസ്)

ഗുജറാത്തിലെ ഗാന്ധിനഗറിൽ സൂര്യ ഘർ മുഹ്ലി ബിജിലി യോജനയുടെ ഗുണഭോക്താക്കളുമായി പ്രധാനമന്ത്രി ഇന്ന് സംവദിക്കും. അഹമ്മദാബാദിനെ ഗാന്ധിനഗറുമായും ഗിഫ്റ്റ് സിറ്റിയുമായും ബന്ധിപ്പിക്കുന്ന അഹമ്മദാബാദ് മെട്രോ റെയിൽ പദ്ധതിയുടെ രണ്ടാം ഘട്ടവും പ്രധാനമന്ത്രി ഫ്ലാഗ് ഓഫ് ചെയ്യും. വൈകുന്നേരം അഹമ്മദാബാദിൽ നടക്കുന്ന ചടങ്ങിൽ അഹമ്മദാബാദിനും ഭൂജിനും ഇടയിലുള്ള രാജ്യത്തെ ആദ്യത്തെ വന്ദേ ഭാരത് മെട്രോ ട്രെയിൻ ഉൾപ്പെടെ 8000 കോടിയിലധികം രൂപയുടെ വിവിധ പദ്ധതികളുടെ ഉദ്ഘാടനവും തറക്കല്ലിടലും ശ്രീ മോദി നിർവ്വഹിക്കും. ഗാന്ധിനഗറിൽ നടക്കുന്ന നാലാമത് ആഗോള പുനരുപയോഗ ഊർജ്ജ നിക്ഷേപക സംഗമത്തിൽ 140 രാജ്യങ്ങളിൽ നിന്നുള്ള 25,000 പ്രതിനിധികളാണ് പങ്കെടുക്കുന്നത്. ചടങ്ങിൽ കേന്ദ്ര മന്ത്രി പ്രഹ്ലാദ് ജോഷി, ഗുജറാത്ത് മുഖ്യമന്ത്രി ഭൂപേന്ദ്ര പട്ടേൽ തുടങ്ങിയവരും പങ്കെടുക്കും.

ന്യൂസ് ഡെസ്ക് ആകാശവാണി...

---

\*\*\*\*\*

## **PM - SOMNATH TRUST**

ശ്രീ സോമനാഥ് ട്രസ്റ്റിന്റെ യോഗം പ്രധാനമന്ത്രി നരേന്ദ്ര മോദിയുടെ അധ്യക്ഷതയിൽ ഇന്നലെ ഗാന്ധിനഗറിൽ ചേർന്നു. തീർത്ഥാടകർക്കുള്ള സൗകര്യങ്ങൾ കൂടുതൽ മെച്ചപ്പെടുത്തുന്നതിനുമുള്ള വഴികൾ ആരാഞ്ഞതായി ശ്രീ മോദി എക്സിൽ കുറിച്ചു.

\*\*\*\*\*

## **VICE PRESIDENT DHANKAR**

സർക്കാർ ജോലികൾ കൂടാതെ സാങ്കേതിക മേഖലയിലെ അവസരങ്ങളും പ്രയോജനപ്പെടുത്താൻ വിദ്യാർത്ഥികളോട് ആഹ്വാനം ചെയ്ത് ഉപരാഷ്ട്രപതി ജഗ്ദീപ് ധൻവർ. നാഗ്പൂരിലെ രാമദേവ് ബാബ സർവകലാശാലയിൽ ഡിജിറ്റൽ ടവർ ഉദ്ഘാടനം ചെയ്ത ശേഷം സംസാരിക്കുകയായിരുന്നു ഉപരാഷ്ട്രപതി. ഭരണഘടനയുടെ പ്രാധാന്യത്തെയും പവിത്രതയെയും കുറിച്ച് വിദ്യാർത്ഥികളെ ബോധവൽക്കരിക്കുന്നതിനായി മഹാരാഷ്ട്രയിൽ 434 ITI കളിൽ സ്ഥാപിച്ച 'ഭരണഘടനാ ക്ഷേത്രങ്ങളും' ശ്രീ ജഗ്ദീപ് ധൻവർ ഉദ്ഘാടനം ചെയ്തു.

\*\*\*\*\*

## **HEADLINE-3**

### **ONAM**

ഐശ്വര്യത്തിന്റെയും സമൃദ്ധിയുടെയും പ്രതീകമായ ഓണം മലയാളികൾ അത്യന്താഹതോടെ ആഘോഷിച്ചു. ഇത്തവണ വയനാട് ദുരന്തത്തിന്റെ പശ്ചാത്തലത്തിൽ സർക്കാരിന്റെയും വിനോദ സഞ്ചാര വകുപ്പിന്റെയും ഔദ്യോഗിക ഓണാഘോഷ പരിപാടികൾ ഇല്ലായിരുന്നു. എന്നാൽ ഗൾഫ് രാജ്യങ്ങളിലും

---

എംബസികളിലും ഓണം വിപുലമായി ആഘോഷിച്ചു. വിവിധ സ്വകാര്യ സംഘടനകളുടെ നേതൃത്വത്തിൽ പരിപാടികളും ഓണസദ്യയും എല്ലായിടത്തും സംഘടിപ്പിച്ചിരുന്നു.

\*\*\*\*\*

### **HEADLINE-3A**

#### **PRESIDENT - MILAD**

പ്രവാചകൻ മുഹമ്മദ് നബിയുടെ ജന്മദിനമായ നബിദിനം വിശ്വാസികൾ ഇന്ന് ആഘോഷിക്കുന്നു. രാഷ്ട്രപതി ദ്രൗപതി മുർമു നബി ദിനാശംസകൾ നേർന്നു. മുഹമ്മദ് നബിയുടെ ജന്മദിനമാണ് മീലാദ്-അൻ-നബി ആയി ആഘോഷിക്കുന്നത്. സ്നേഹത്തിന്റെയും സാഹോദര്യത്തിന്റെയും വികാരങ്ങൾ ശക്തിപ്പെടുത്താൻ പ്രവാചകൻ എല്ലാവരെയും പ്രചോദിപ്പിച്ചുവെന്നും സമൂഹത്തിലെ സമത്വത്തിനും ഐക്യത്തിനും ഊന്നൽ നൽകിയെന്നും ശ്രീമതി മുർമു തന്റെ സന്ദേശത്തിൽ പറഞ്ഞു. മറ്റുള്ളവരോട് കരുണ കാണിക്കാനും മനുഷ്യരാശിയെ സേവിക്കാനുമാണ് മുഹമ്മദ് നബി ആഹ്വാനം നൽകിയത്. വിശുദ്ധ ഖുർആനിന്റെ അധ്യാപനങ്ങൾ ഉൾക്കൊള്ളാനും സമാധാനപരമായ ഒരു സമൂഹം കെട്ടിപ്പടുക്കാൻ ദൃഢനിശ്ചയം ചെയ്യാനും രാഷ്ട്രപതി ജനങ്ങളോട് അഭ്യർത്ഥിച്ചു.

\*\*\*\*\*

### **HEADLINE-2**

#### **TRUMP - GUNSHOT**

യുഎസ് മുൻ പ്രസിഡന്റും പ്രസിഡന്റ് തിരഞ്ഞെടുപ്പിൽ റിപ്പബ്ലിക്കൻ സ്ഥാനാർത്ഥിയുമായ ഡോണൾഡ് ട്രമ്പിന്റെ ഗോൾഫ് ക്ലബ്ബിൽ വെടിവെയ്പ്പ്. വെടിവയ്പ്പുണ്ടാകുമ്പോൾ ട്രമ്പ് ക്ലബ്ബിലുണ്ടായിരുന്നു. ഫ്ലോറിഡ വെസ്റ്റ് പാം ബീച്ചിലെ ട്രമ്പ് ഇൻർനാഷണൽ ഗോൾഫ് ക്ലബ്ബിലാണ് വെടിവെച്ചുണ്ടായത്.

---

താൻ സുരക്ഷിതനാണെന്ന് ഡൊണാൾഡ് ട്രംപ് അറിയിച്ചു. യു.എസ്. സമയം ഉച്ചയ്ക്ക് രണ്ടുമണിയോടെ നടന്ന സംഭവത്തിൽ അന്വേഷണം ആരംഭിച്ചു. സംഭവസ്ഥലത്ത് നിന്ന് ആയുധം കണ്ടെടുത്തു. വെടിവെച്ചയാളെ പിടികൂടിയിട്ടുണ്ട്.

\*\*\*\*\*

## **DPIIT BHASKAR**

ഇന്ത്യയുടെ സ്റ്റാർട്ടപ്പ് ആവാസവ്യവസ്ഥ ശക്തിപ്പെടുത്തുന്നത് ലക്ഷ്യമിട്ട് ഭാസ്കർ ഡിജിറ്റൽ പ്ലാറ്റ്ഫോം ആരംഭിക്കാൻ ഒരുങ്ങി കേന്ദ്ര സർക്കാർ. സംരംഭക ആവാസവ്യവസ്ഥയിലെ പ്രധാന പങ്കാളികൾക്കിടയിൽ കേന്ദ്രീകരിക്കുകയും, പ്രവർത്തനം കാര്യക്ഷമമാക്കുകയും, സഹകരണം വർദ്ധിപ്പിക്കുകയും ചെയ്യുന്നതിനായി രൂപകൽപ്പന ചെയ്ത സംവിധാനമാണ് ഭാസ്കർ സ്റ്റാർട്ടപ്പ് നോളജ് ആക്സസ് രജിസ്ട്രി എന്ന ഭാസ്കർ സംരംഭം. ആശയങ്ങളെ സംരംഭങ്ങളായി മാറ്റുക എന്ന പ്രധാനമന്ത്രി നരേന്ദ്ര മോദിയുടെ കാഴ്ചപ്പാട് സാക്ഷാത്കരിക്കുന്നതിന് ഭാസ്കർ സഹായിക്കുമെന്ന് വാണിജ്യ വ്യവസായ മന്ത്രാലയം പറഞ്ഞു.

\*\*\*\*\*

## **HEADLINE-4**

### **MODI GOVT. - 100 TH DAY**

മൂന്നാം മോദി സർക്കാർ ആദ്യ 100 ദിവസം പൂർത്തിയാക്കി. റോഡുകൾ, റെയിൽവേ, തുറമുഖങ്ങൾ, വിമാനത്താവളങ്ങൾ എന്നിവയിൽ ശ്രദ്ധ കേന്ദ്രീകരിച്ച് 100 ദിവസത്തിനുള്ളിൽ 3 ലക്ഷം കോടി രൂപയുടെ പദ്ധതികൾക്ക് സർക്കാർ അനുമതി നൽകി. പ്രധാനമന്ത്രി കിസാൻ സമ്മാൻ നിധിയുടെ 17-ാം ഗഡുവായ 20,000 കോടി രൂപ 9.3 കോടി കർഷകർക്ക് വിതരണം ചെയ്തു. ബഹിരാകാശ മേഖലയിലെ സ്റ്റാർട്ടപ്പുകൾക്കായി 1,000 കോടി രൂപയുടെ വെഞ്ചർ ക്യാപിറ്റൽ ഫണ്ട് രൂപീകരിച്ചു.

ഡിജിറ്റൽ അഗ്രികൾച്ചർ മിഷൻ ഉൾപ്പെടെ മൊത്തം 14,200 കോടി രൂപയുടെ ഏഴ് പ്രധാന പദ്ധതികൾക്കും കേന്ദ്രം അംഗീകാരം നൽകി. തൊഴിലും നൈപുണ്യ വികസനവും പ്രോത്സാഹിപ്പിക്കുന്നതിനായി 2 ലക്ഷം കോടി രൂപയുടെ പാക്കേജ് പ്രഖ്യാപിച്ചു. മുലധനച്ചെലവ് 11.11 ലക്ഷം കോടി രൂപയായി ഉയർത്തിയത് തൊഴിലവസരങ്ങൾ വർദ്ധിപ്പിക്കുമെന്നാണ് പ്രതീക്ഷ.

\*\*\*\*\*

**RG KAR MEDICAL COLLEGE**

ആർ ജി കർ മെഡിക്കൽ കോളേജ് സംഭവത്തിൽ ആശുപത്രി മുൻ പ്രിൻസിപ്പൽ സന്ദീപ് ഘോഷിനെയും, മുൻ സ്റ്റേഷൻ ഹൗസ് ഓഫീസർ അഭിജിത് മൊണ്ഡലിനെയും മൂന്ന് ദിവസത്തെ സിബിഐ കസ്റ്റഡിയിൽ വിട്ടു. ഇന്നലെയാണ് രണ്ട് പ്രതികളെയും അറസ്റ്റ് ചെയ്ത് കോടതിയിൽ ഹാജരാക്കിയത്. സംഭവത്തിൽ എഫ്ഐആർ ഫയൽ ചെയ്യുന്നതിൽ കാലതാമസം വരുത്തിയതിനും തെളിവുകളിൽ കൃത്രിമം കാട്ടിയതിനുമാണ് അറസ്റ്റ്. ഡോക്ടറെ പീഡിപ്പിച്ച് കൊലപ്പെടുത്തിയ സംഭവത്തിൽ സുപ്രീംകോടതി സ്വമേധയാ രജിസ്റ്റർ ചെയ്ത കേസിൽ നാളെ വാദം തുടരും.

\*\*\*\*\*

**HEADLINE-5**  
**JK CAMPAIGN (INTRO)**

ജമ്മു കശ്മീരിൽ ആദ്യഘട്ട നിയമസഭാ തിരഞ്ഞെടുപ്പിനുള്ള പരസ്യ പ്രചാരണം ഇന്ന് അവസാനിക്കും. മറ്റനാൾ നടക്കുന്ന വോട്ടെടുപ്പിൽ 24 മണ്ഡലങ്ങൾ വിധി എഴുതും.

കൂടുതൽ വിവരങ്ങളിലേക്ക്....

(വോയിസ്)

ഏഴ് ജില്ലകളിലായി വ്യാപിച്ചുകിടക്കുന്ന 24 നിയമസഭാ മണ്ഡലങ്ങളിൽ മറ്റൊന്നാണ് വോട്ടെടുപ്പ്. ബി.ജെ പി യുടെ മുതിർന്ന നേതാവും കേന്ദ്ര ആഭ്യന്തരമന്ത്രിയുമായ അമിത് ഷാ ചെന്നാബ് താഴ്വരയിൽ ഇന്ന് മൂന്ന് തിരഞ്ഞെടുപ്പ് റാലികളെ അഭിസംബോധന ചെയ്യും. വിവിധ രാഷ്ട്രീയ പാർട്ടികളിൽ നിന്നായി 15 സ്ഥാനാർത്ഥികളും സ്വതന്ത്രരും മത്സരരംഗത്തുണ്ട്. ഈ മാസം 25 ന് രണ്ടാം ഘട്ട വോട്ടെടുപ്പും ഒക്ടോബർ ഒന്നിന് മൂന്നാം ഘട്ടവും നടക്കും. ഒക്ടോബർ 8 നാണ് വോട്ടെണ്ണൽ. 74 ജനറൽ സീറ്റുകൾ ഉൾപ്പെടെ 90 സീറ്റുകളാണ് ജമ്മു കശ്മീർ നിയമസഭയിലുള്ളത്. ഹരിയാനയിലും നിയമസഭ തിരഞ്ഞെടുപ്പിനുള്ള പ്രചാരണ പരിപാടികൾ ഊർജ്ജിതമായി. 90 അംഗ നിയമസഭയിലേക്കുള്ള വോട്ടെടുപ്പ് അടുത്ത മാസം അഞ്ചിന് നടക്കും.

ന്യൂസ് ഡെസ്ക് ആകാശവാണി...

\*\*\*\*\*

### SWACCHATA HI SEVA ABHIYAN

സ്വച്ഛത ഹി സേവാ അഭിയാൻ 2024 ന് നാളെ തുടക്കമാകും. ഒക്ടോബർ 2 വരെ ഇത് തുടരും. സ്വഭാവ സ്വച്ഛത-സംസ്കാർ സ്വച്ഛത എന്നതാണ് ഈ വർഷത്തെ പ്രമേയം. വിനോദസഞ്ചാര കേന്ദ്രങ്ങൾ, പൊതു കെട്ടിടങ്ങൾ, വാണിജ്യ മേഖലകൾ, ജലാശയങ്ങൾ, മൃഗശാലകൾ, വന്യജീവി സങ്കേതങ്ങൾ, പൊതു ശൗചാലയങ്ങൾ എന്നിവ കൂട്ടായ്മയിലൂടെ ശുചീകരിക്കുന്ന പ്രവർത്തനങ്ങൾ കാമ്പെയ്നിൽ ഉൾപ്പെടുന്നു. എല്ലാ കേന്ദ്ര സംസ്ഥാന സർക്കാർ സ്ഥാപനങ്ങളും ഇതിന്റെ ഭാഗമാകും. സമൂഹത്തിന്റെ സമ്പൂർണ്ണ ശുചിത്വമാണ് പരിപാടിയുടെ ലക്ഷ്യം.

\*\*\*\*\*

### NIPAH



---

മലപ്പുറത്ത് നിപ സ്ഥിരീകരിച്ച സാഹചര്യത്തിൽ ജാഗ്രതാ നിർദ്ദേശം പുറപ്പെടുവിച്ച് ആരോഗ്യ വകുപ്പ്. സ്വകാര്യ ആശുപത്രിയിൽ മരണമടഞ്ഞ 24 കാരനാണ് നിപ സ്ഥിരീകരിച്ചത്. ഏറ്റവും അടുത്ത് ഇടപഴകിയവരുടെ സമ്പർക്ക പട്ടിക തയ്യാറാക്കി സൂക്ഷ്മനിരീക്ഷണം നടത്തുകയാണെന്ന് ആരോഗ്യ മന്ത്രി അറിയിച്ചു. പ്രാഥമിക സമ്പർക്ക പട്ടികയിൽ ഉള്ള 151 പേരിൽ 5 പേർക്ക് പനി ലക്ഷണങ്ങൾ ഉണ്ട്. ആശങ്ക പെടേണ്ട കാര്യമില്ലെന്നും രോഗവ്യാപനമില്ലെന്നു ഉറപ്പാക്കുന്ന സൂക്ഷ്മതല പരിശോധന നടന്നു വരികയാണെന്നും മന്ത്രി വീണ്ടും അറിയിച്ചു.

\*\*\*\*\*

## **HEADLINE-6**

### **ASIAN HOCKEY**

ചൈനയിൽ നടക്കുന്ന ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ ഇന്ന് ദക്ഷിണ കൊറിയയെ നേരിടും. ഗ്രൂപ്പ് ഘട്ടത്തിൽ എല്ലാ മത്സരങ്ങളും ജയിച്ചാണ് ഇന്ത്യ സെമിയിലെത്തിയത്. രണ്ടാം സെമിയിൽ പാക്കിസ്ഥാൻ ചൈനയെ നേരിടും.

\*\*\*\*\*

## **ISL**

ISL ഫുട്ബോളിൽ കേരള ബ്ലാസ്റ്റേഴ്സിന് തോൽവി. കൊച്ചി ജവഹർലാൽ നെഹ്റു സ്റ്റേഡിയത്തിൽ നടന്ന മത്സരത്തിൽ ഒന്നിനെതിരെ രണ്ട് ഗോളുകൾക്ക് പഞ്ചാബ് എഫ്സിയാണ് ബ്ലാസ്റ്റേഴ്സിനെ പരാജയപ്പെടുത്തിയത്.

\*\*\*\*\*

## **CHESS OLYMPIAD**

---

ഹങ്കറിയിലെ ബുഡാപെസ്റ്റിൽ നടക്കുന്ന 45-ാമത് ചെസ് ഓളിമ്പ്യാഡിൽ, ഓപ്പൺ വിഭാഗത്തിൽ അസർബൈജാനെതിരായ മത്സരം 3-1 ന് വിജയിച്ച് ടീം ഇന്ത്യ.

\*

\*\*\*\*\*

\*\*\*\*\*

